



19. 12. 2025

தலைப்புச் செய்திகள்

1. உலக சுகாதார அமைப்பின் பாரம்பரிய மருத்துவ உச்சிமாநாட்டின் நிறைவு விழாவில் பிரதமர் திரு. நரேந்திரமோடி புதுதில்லியில் இன்று உரையாற்றுகிறார்.
2. உலகின் வேகமாக வளர்ந்து வரும் முக்கிய பொருளாதார நாடாக இந்தியா திகழ்கிறது என்று குடியரசு தலைவர் திருமதி. திரௌபதி முர்மு தொரிவித்துள்ளார்.
3. நாடாளுமன்ற குளிர்கால கூட்டத்தொடர் இன்றுடன் நிறைவடைந்தது.

இரு அவைகளும் மறுதேதி குறிப்பிடப்படாமல் ஒத்திவைக்கப்பட்டன.

4. தமிழ்நாட்டில் வரைவு வாக்காளர் பட்டியலை தேர்தல் ஆணையம் இன்று பிற்பகல் வெளியிடுகிறது.
5. இந்திய தென்னாப்பிரிக்க அணிகளுக்கு இடையிலான 5 வது இறுதி 20-20 கிரிக்கெட் போட்டி அஹமதாபாத்தில் இன்று நடைபெறுகிறது.

பிரதமர்

பிரதமர் திரு. நரேந்திர மோடி புதுதில்லியில் இன்று நடைபெறும் 2-வது உலக சுகாதார அமைப்பின் பாரம்பரிய மருத்துவம் தொடர்பான உச்சிமாநாட்டின் நிறைவு விழாவில் உரையாற்றுகிறார்.

ஆயுஷ் துறைக்கான முதன்மை டிஜிட்டல் இணையதளம் உள்ளிட்ட முக்கிய திட்டங்களை தொடங்கி வைக்கவுள்ள அவர், ஆயுஷ் முத்திரையை வெளியிடவுள்ளார்.

யோகா பயிற்சியில் உலக சுகாதார அமைப்பின் தொழில்நுட்ப அறிக்கை மற்றும் ஆயுஷ் துறையில் 11 ஆண்டுகால மாற்றம் என்ற புத்தகத்தையும் வெளியிடுகிறார்.

இந்நிகழ்வின் போது அஷ்வகந்தா குறித்த நினைவு அஞ்சல் தலை வெளியிடப்படுகிறது.

2021-ம் ஆண்டு முதல் 25-ம் ஆண்டு வரை யோகா மேம்பாடு மற்றும் வளர்ச்சிக்கு சிறந்த பங்களிப்பை அளித்தவர்களுக்கான விருதுகளையும் பிரதமர் வழங்குகிறார்.



குடியரசு தலைவர்

உலகின் வேகமாக வளர்ந்து வரும் முக்கிய பொருளாதார நாடாக இந்தியா திகழ்கிறது என்று குடியரசு தலைவர் திருமதி. திரௌபதி முர்மு தொரிவித்துள்ளார்.

ஐதராபாத்தில் மாநில பணியாளர் தேர்வாணையங்களின் தலைவர்கள் மாநாட்டை இன்று தொடங்கிவைத்து உரையாற்றிய அவர், பணியாளர் தேர்வின் போது, நேர்மை மற்றும் ஒருமைப்பாட்டிற்கு ஆணையங்கள் முன்னுரிமை அளிக்க வேண்டுமென்று வலியுறுத்தினார்.

குடிமைப்பணி அதிகாரிகளாக பணியில் சேர விரும்பும் இளையோர் விளிம்பு நிலை மற்றும் பாதிக்கப்படக்கூடிய மக்களுக்காக பணியாற்றும் மனப்பான்மையை கொண்டிருக்க வேண்டுமென்றார்.

பணியாளர் தேர்வாணையங்கள் தங்களின் பொறுப்புகளை தொடர்ந்து நிறைவேற்றி எதிர்காலத்திற்கான சிறந்த குடிமைப்பணி அதிகாரிகளை உருவாக்க அறிவுறுத்தினார்.

நாடுமுழுவதிலுமிருந்து ஆணையத் தலைவர்கள், மூத்த அதிகாரிகள் பங்கேற்றுள்ள இந்த 2 நாள் மாநாட்டில், அரசு பணி நியமன நடைமுறைகளில் ஏற்படும் சவால்கள் மற்றும் பிரச்சனைகள் குறித்து விவாதிக்கப்படுகிறது.



கோவா விடுதலை தினம்

கோவாவின் 64-வது விடுதலை தினம் இன்று கொண்டாடப் படுவதை ஒட்டி குடியரசு தலைவர் திருமதி. திரௌபதி முர்மு, பிரதமர் திரு. நரேந்திர மோடி, உள்துறை அமைச்சர் திரு.அமித்ஷா உள்ளிட்டோர் வாழ்த்து தொரிவித்துள்ளனர்.

இத்தினத்தை ஒட்டி கோவா பல்கலைக்கழக வளாகத்தில் சிறப்பு நிகழ்ச்சிகள் நடைபெற்றன.



நாடாளுமன்ற ஒத்திவைப்பு

நாடாளுமன்ற இரு அவைகளும் மறுதேதி குறிப்பிடப்படாமல் இன்று ஒத்திவைக்கப்பட்டன.

முன்னதாக எதிர்க்கட்சிகளின் அமளி காரணமாக மக்களவை முதலில் ஒத்திவைக்கப்பட்டது.

மக்களவையில் நிறைவுரையாற்றிய அவைத்தலைவர் திரு. ஓம் பிர்லா அவையின் செயல்பாடுகள் 111 சதவிகிதமாக இருந்தது என்றார்.

மொத்தம் 15 அமர்வுகள் நடைபெற்றதாகவும், அவையை சுமுகமாக நடத்த ஒத்துழைப்பு வழங்கிய அனைத்து உறுப்பினர்களுக்கும் நன்றியை தொரிவித்துக் கொண்டார்.

மாநிலங்களவையில் நிறைவுரையாற்றி அவைத்தலைவர் திரு. சி.பி. ராதாகிருஷ்ணன் 121 சதவிகித செயல்பாடுகள் இடம்பெற்றதாக கூறினார்.

வரலாற்று மற்றும் ஜனநாயக முக்கியத்துவம் வாய்ந்த சிறந்த விவாதங்கள் அவையில் இடம்பெற்றதாகவும் குறிப்பிட்டார்.

தேசிய பாடலான வந்தே மாதரம் 150 ஆண்டுகள் நிறைவுசெய்திருப்பதை கொண்டாடும் வகையில் இரு அவைகளிலும் விவாதங்கள் நடைபெற்றன.

வளர்ச்சி அடைந்த இந்தியாவிற்கான கிராமப்புற வேலை உறுதி மற்றும் வாழ்வாதார இயக்க மசோதா 2025, அணுமின் உற்பத்தி தொடர்பான சாந்தி மசோதா உள்ளிட்ட முக்கிய மசோதாக்கள் இரு அவைகளிலும் நிறைவேற்றப்பட்டன.

இதையடுத்து கடந்த ஒன்றாம் தேதி தொடங்கிய நாடாளுமன்ற குளிர்ண்சால கூட்டத்தொடர் இன்றுடன் நிறைவடைந்தது.

இதனிடையே நாடாளுமன்ற விவகாரங்களுக்கான இணையமைச்சர் டாக்டர் எல்.முருகன் வெளியிட்ட சமூக வலைதளப்பதிவில் புதிய ஊரக வேலைவாய்ப்பு திட்ட மசோதா கிராமப்புற வேலைவாய்ப்பை மேம்படுத்தும் ஒரு உறுதியான நடவடிக்கை என்று கூறியுள்ளார்.



ஆர் என்.ரவி

கோவை தனியார் கல்லூரியில் நடைபெற்ற சிந்து சரஸ்வதி நாகரிக மாநாட்டில் தமிழக ஆளுநர் திரு. ஆர்.என். ரவி பங்கேற்றார்.

சிந்து நதிக்கும், தமிழகத்தின் தாமிர பரணி உள்ளிட்ட பல்வேறு நதிகளுக்கும் இடையிலான ஆன்மீக, நாகரிக தொடர்பு குறித்து பல்வேறு ஆராய்ச்சியாளர்கள் இந்த 2 நாள் மாநாட்டில் கருத்துக்களை எடுத்துரைக்கவுள்ளனர்.



ஹனுமன் ஜெயந்தி

ஹனுமன் ஜெயந்தி இன்று கொண்டாடப் படுவதை ஒட்டி நாமக்கல் அருள்மிகு ஆஞ்சநேயர் திருக்கோவிலில் சுவாமிக்கு ஒருலட்சத்து 8 வடைகளால் தயார் செய்யப்பட்ட மாலைகள் சாற்றப்பட்டு சிறப்பு பூஜைகள் நடைபெற்றன.

இந்நாளைஒட்டி திருச்சி கல்லுக்குழி ஆஞ்சநேயர் திருக்கோவிலில் ஒருலட்சத்து 8 வடை மாலையும்,

திருச்சி தலைமை அஞ்சல் தபால் நிலையம் அருகே உள்ள சஞ்சீவி ஆஞ்சநேயர் திருக்கோவிலில் 10 ஆயிரத்து 8 வடை மாலையும் சாற்றப்பட்டு ஏராளமான பக்தர்கள் சுவாமி தரிசனம் செய்து வருகின்றனர்.

கன்னியாகுமாரி மாவட்டம் சுசீந்திரம் அருள்மிகு தாணுமாலய சுவாமி திருக்கோவிலில் நடைபெற்ற அனுமன் ஜெயந்தி விழா குறித்து எமது செய்தியாளர்

திருவாரூர் மாவட்டம் ஆலங்குடியை அடுத்த ஞானபுரியில்
எழுந்தருளியுள்ள 36 அடி உயரமுள்ள
ஸ்ரீ சங்கடஹர மங்கல மாருதிக்கு சிறப்பு அபிஷேகம் நடைபெற்றது.

காஞ்சிபுரம், திருவாரூர், ஈரோடு, தர்மபுரி உள்ளிட்ட
இடங்களில் ஆஞ்சநேயர் திருக்கோவில்களிலும் சிறப்பு அபிஷேக
ஆராதனைகள் நடைபெற்றன.

அனுமன் ஜெயந்தியை ஒட்டி மத்திய தகவல் ஒலிபரப்புத்துறை
இணையமைச்சர் டாக்டர் எல்.முருகன் வெளியிட்ட செய்தியில்,
பக்திவலிமை, தைரியத்தின் அடையாளமாக விளங்கும் இந்நந்நாள்
அனைவரையும் நீதி, அசைக்க முடியாத நம்பிக்கையின் பாதையில்
ஊக்குவிக்க வாழ்த்தியுள்ளார்.



வரைவு வாக்காளர் பட்டியல்

தமிழ்நாட்டில் வரைவு வாக்காளர் பட்டியலை தேர்தல்
ஆணையம் இன்று பிற்பகல் வெளியிடுகிறது.

வாக்காளர்கள் தங்கள் விவரங்களை தேர்தல் ஆணையம்,
தமிழக தலைமை தேர்தல் அதிகாரி, மாநகராட்சிகள், மாவட்ட
ஆட்சியரக இணையதளங்களில் அறிந்துகொள்ளலாம்.

ஏற்கனவே உள்ள பதிவுகள் குறித்து ஆட்சேபணைகள்
இருந்தால் சம்மந்தப்பட்டவர்கள் அடுத்தமாதம் 18-ம் தேதிவரை
இணையதளத்தில் விண்ணப்பிக்கலாம்.

அனைத்து மாவட்டங்களிலும் இதற்காக சிறப்பு முகாம்
நடைபெறவுள்ளன.



முதலமைச்சர்

முதலமைச்சர் திரு. மு.க.ஸ்டாலின் நெல்லை மாவட்டத்தில்
நாளையும், நாளை மறுநாளும் பல்வேறு நிகழ்ச்சிகளில்
கலந்துகொள்கிறார்.

பொருதை அருங்காட்சியகத்தை நாளை திறந்து வைக்கும்
அவர், நாளை மறுநாள் நடைபெறும் அரசு விழாவில் 44 ஆயிரத்து 924

பயனாளிகளுக்கு 100 கோடி ரூபாய் மதிப்பிலான நலத்திட்ட உதவிகளை வழங்குகிறாள்.

538 அரை கோடி ரூபாய் மதிப்பில் முடிவுற்ற பணிகளை தொடங்கிவைப்பதுடன், புதிய திட்டப்பணிகளுக்கும் அடிக்கல் நாட்டுகிறாள்.



உதயநிதி

சென்னை பூவிருந்தவல்லி மின்சார பேருந்து பணிமனையை துணை முதலமைச்சர் திரு. உதயநிதி ஸ்டாலின் இன்று தொடங்கி வைத்தாள்.

சென்னையில் 3-ம் கட்டமாக 214 அரை கோடி ரூபாய் மதிப்பீட்டில் 125 மின்சார பேருந்துகளின் சேவைகளையும் அவர் தொடங்கிவைத்தாள்.

நிகழ்ச்சியில் மாநில போக்குவரத்து துறை அமைச்சர் திரு. S.S.சிவசங்கர் உள்ளிட்டோர் பங்கேற்றனர்.



அன்பில் மகேஷ்

தமிழக அரசு பள்ளிக் கல்வித்துறைக்கு கூடுதல் நிதி ஒதுக்கி சிறப்பான திட்டங்களை செயல்படுத்தி வருவதாக மாநில நகராட்சி நிர்வாகத்துறை அமைச்சர் திரு. கே.என். நேரு தொர்வித்துள்ளாள்.

திருச்சி, துவாக்குடி அரசு மேல்நிலைப் பள்ளியில் ஆய்வக திறப்புவிழா நிகழ்ச்சியில் இன்று உரையாற்றிய அவர், மாநிலம் முழுவதும் உள்ள நகராட்சிப் பள்ளி மாணவர்கள் ஆங்கிலத்தில் புலமை பெற்றுள்ளதை குறிப்பிட்டாள்.

இந்நிகழ்ச்சியில் உரையாற்றிய மாநில பள்ளிக்கல்வித்துறை அமைச்சர் திரு. அன்பில் மகேஷ் பொய்யாமொழி, கிராமப்புற மாணாக்கரும், செயற்கை நுண்ணறிவு திறன் குறித்து அறிந்துகொள்ள இந்த ஆய்வகங்கள் உதவிடும் என்றாள்.



அமைச்சர்கள்

தமிழ்நாடு அரசு ஊழியர்கள் மற்றும் ஆசிரியர் சங்கங்களுடன் மாநில அமைச்சர்கள் திரு. எ.வ. வேலு, திரு. தங்கம் தென்னரசு, திரு. அன்பில் மகேஷ் பொய்யாமொழி ஆகியோர் சென்னையில் வரும் திங்கட்கிழமை பேச்சுவார்த்தை மேற்கொள்கின்றனர்.

அரசு ஊழியர்கள், ஆசிரியர் சங்கங்களின் பல்வேறு கோரிக்கைகள் குறித்து இதில் ஆலோசிக்கப்படுகிறது.

உயர்நீதிமன்றம்

தமிழகத்தில் அரசியல் கட்சிகளின் பொதுக்கூட்டங்கள் மற்றும் பேரணிகள் தொடர்பான இறுதி வழிகாட்டு விதிமுறைகளை அடுத்தமாதம் 5-ம் தேதிக்குள் வெளியிட வேண்டுமென்று சென்னை உயர்நீதிமன்றம் தமிழக அரசுக்கு உத்தரவிட்டுள்ளது.

இது தொடர்பான வழக்கில் இன்று தீர்ப்பளித்த தலைமை நீதிபதி M.M. ஸ்ரீ வஸ்தவா தலைமையிலான அமர்வு வழிகாட்டு நெறிமுறைகளில் ஏதேனும் ஆட்சேபங்கள் இருந்தால் அது சம்மந்தமாக தனியாக வழக்கு தாக்கல் செய்யலாம் என்று தொரிவித்துள்ளது.

இருவாரி

கள்ளக்குறிச்சி மாவட்டத்தில் முதலமைச்சர் பல்வேறு நலத்திட்ட உதவிகள் வழங்கும் விழாவில் இம்மாத இறுதியில் பங்கேற்பதை முன்னிட்டு அதன் முன்னேற்பாட்டு பணிகள் குறித்து ஆட்சித்தலைவர் திரு.பிரசாந்த் துறை அலுவலர்களுடன் ஆலோசனை மேற்கொண்டார்.

தூத்துக்குடி மாவட்டம் கோவில்பட்டியில் மின் சிக்கனம் குறித்த விழிப்புணர்வு பேரணி இன்று நடைபெற்றது.

ராமநாதபுரம் மாவட்டம் ஸ்ரீ மங்களநாத சுவாமி திருக்கோவிலில் ஆருத்ரா தாசிசனத்தை முன்னிட்டு வரும் 2 - ம் தேதி

மாவட்டத்திற்கு உள்ளூர் விடுமுறை அளிக்கப்படுவதாக ஆட்சித்தலைவர் திரு.சிம்ரன் ஜீத் சிங் காலோன் தொரிவித்துள்ளார்.



ஸ்ரீரங்கம்

ஸ்ரீரங்கம் அருள்மிகு அரங்கநாத சுவாமி திருக்கோவில் வைகுண்ட ஏகாதசி திருவிழா திருநெடுந்தாண்டகத்துடன் இன்று தொடங்குகிறது.

முக்கிய நிகழ்ச்சியான பரமபதவாசல் திறப்பு வரும் 30-ம் தேதி நடைபெறும்.



கொடிக் கெட்

இந்திய தென்னாப்பிரிக்க அணிகளுக்கு இடையிலான 5 வது இறுதி 20-20 கொடிக் கெட் போட்டி அஹமதாபாத்தில் இன்று இரவு 7 மணிக்கு நடைபெறுகிறது.

5 போட்டிகள் கொண்ட இத்தொடரில் 2-1 என்ற கணக்கில் தற்போது முன்னிலையில் உள்ள இந்தியா தொடரை கைப்பற்றும் முனைப்புடன் களமிறங்குகிறது.



பேட்மிண்டன்

சீனாவில் நடைபெறும் உலக டூர் ஃபைனல்ஸ் பேட்மிண்டன் போட்டியின் ஆடவர் இரட்டையர் குரூப் சுற்று ஆட்டத்தில் ரான்கிரெட்டி, சிராக் ஷெட்டி இணை - மலேஷிய இணையை இன்று எதிர்கொள்கிறது.



இத்துடன் இந்த செய்தியறிக்கை முடிவடைந்தது.

